

मौजे शिवूर (ता. वैजापूर जि. औरंगाबाद)
येथील पाणी पुरवठा योजनेस सुधारित
प्रशासकीय मान्यता देण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: पापुयो-२०१६/ प्र.क्र.१२१/ पा.पु.१८
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
तारीख: १० ऑगस्ट, २०१६

वाचा

१) मुख्य कार्यकारी अधिकारी जि.प.औरंगाबाद यांचे जा.क्र. जिपऔ/
पापु/तांशा/१२६६/२०१६ दि. १८.०५.२०१६

प्रस्तावना:-

राष्ट्रीय पेयजल कार्यक्रमांतर्गत मौ. शिवूर (ता.वैजापूर जि. औरंगाबाद) येथील नळ पाणी पुरवठा योजनेच्या रु. ४,०२,९६,७००/- इतक्या खर्चाच्या मूळ योजनेच्या अंदाजपत्रकास मुख्य अभियंता. महाराष्ट्र जीवन प्राधिकरण, नागरी व ग्रामीण योजना मंडळ, औरंगाबाद यांनी तांत्रिक मान्यता दिली असून सदर योजनेस ग्रामसभा ठराव क्र.०३ दिनांक २६.१.२०११ नुसार रु. ४,०२,९६,७००/- इतक्या रकमेस प्रशासकीय मान्यता प्रदान करण्यात आली आहे. सदर योजनेच्या खर्चात काही अपरिहार्य कारणाने वाढ झाल्यामुळे संदर्भाधिन पत्र क्र. १ अन्वये मुख्य कार्यकारी अधिकारी,जिल्हा परिषद, औरंगाबाद यांनी त्यांच्या जिपऔ/पापु-तांशा/१२६६/२०१६ दि.१८.०५.२०१६ अन्वये मौ. शिवूर नळ पाणी पुरवठा योजनेच्या रु.४,८२,४४,९००/- (ढोबळ) रकमेच्या सुधारीत अंदाजपत्रकास मान्यता देण्याचा प्रस्ताव शासनास सादर केला आहे. त्यानुषंगाने मौ. शिवूर नळ पाणी पुरवठा योजनेच्या सुधारीत अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

उपरोक्त प्रस्तावनेत नमूद केलेली वस्तुस्थिती विचारात घेता, मौ. शिवूर (ता.वैजापूर जि. औरंगाबाद) नळ पाणी पुरवठा योजनेच्या रु. ४,८२,४४,९००/- (रु. चार कोटी ब्याऐंशी लक्ष चव्वेचाळीस हजार नउशे फक्त) इतक्या ढोबळ रकमेच्या अंदाजपत्रकास पुढील अटीच्या अधीन राहून शासन सुधारीत प्रशासकीय मान्यता देत आहे.

१) उपरोक्त नमुद रु. ४,८२,४४,९००/- सुधारित किंमतीत (ढोबळ) योजनेची उर्वरित कामे पूर्ण करावीत. तसेच प्रस्तुत योजनेच्या उपांगाच्या खर्चात वाढ होणार नाही, याची दक्षता घेण्यात यावी.

- २) सदर योजनेस प्रशासकीय मंजूरी दिलेल्या मूळ आदेशातील तसेच सुधारीत तांत्रिक मान्यता देताना विहीत करण्यात आलेल्या अटी व शर्तीचे काटेकोरपणे पालन करण्यात यावे.
- ३) ही योजना पूर्ण झाल्यावर ती मौ. शिवूर ग्रामपंचायतीच्या ताब्यात देण्यात यावी. संबंधित कार्यकारी अभियंता, ग्रामीण पाणी पुरवठा विभाग, जिल्हा परिषद, औरंगाबाद यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यास मौ. शिवूर ग्रामपंचायत/जिल्हा परिषद औरंगाबाद जबाबदार राहिल. योजना प्रत्यक्षात पूर्ण झाल्यावर लगेच कार्यकारी अभियंता, ग्रामीण पाणी पुरवठा विभाग, जिल्हा परिषद औरंगाबाद व मौ. शिवूर ग्रामपंचायतीचे अधिकारी यांनी योजनेची संयुक्तपणे पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.
- ४) ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) या साठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी मौ. शिवूर ग्रामपंचायतीस/जिल्हा परिषदेस शासनाकडून कोणतीही मदत मिळणार नाही.
- ५) महाराष्ट्र ग्रामपंचायत कर फी नियम, १९६० मधील तरतुदीनुसार आकारण्यात येणा-या पाणीपट्टीच्या आधारे योजना स्वयंनिर्भर होईल याची जबाबदारी जिल्हा परिषद औरंगाबाद व शिवूर ग्रामपंचायत यांची राहिल. योजना स्वयंनिर्भर होण्यासाठी आवश्यक पाणीपट्टी बसविणे व त्यात वेळोवेळी वाढ करणे ग्रामपंचायत मौ. शिवूर यांना बंधनकारक राहिल.
- ६) सदर योजना पूर्ण झाली असल्यास योजनेची लेखे जोखे बंद करण्यात यावीत.
- ७) सदर योजना पूर्ण झाल्यावर स्थानिक स्वराज्य संस्थेने (संबंधित ग्रामपंचायत/ जिल्हा परिषद) योजना हस्तांतरित करून घेणे बंधनकारक राहिल.
- ८) योजना कोणत्याही परिस्थितीत पुनर्सुधारीत करण्यात येऊ नये. मौ. शिवूर (ता.वैजापूर जि. औरंगाबाद) नळ पाणी पुरवठा योजनेला ग्रामसभा ठराव क्र.०३ अन्वये मान्यता रु. ४,०२,९६,७००/- किंमतीस देण्यात आली असली तर अधीक्षक अभियंता, म.जी.प्रा, मंडळ, औरंगाबाद यांनी तांत्रिक मान्यता रु.४,०२,९६,७००/- किंमतीस दिली असून शासनाने दिनांक ४ फेब्रुवारी, २०१४ रोजी सदर योजनेच्या ज्यादा दराच्या निविदेस मंजूरी दिल्याने योजनेची मुळ किंमत ४,३७,५५,३६८/- इतकी होते. पुढे, अधीक्षक अभियंता, म.जी.प्रा, मंडळ औरंगाबाद यांनी रु.४,८२,४४,९००/- किंमतीस सुधारित तांत्रिक मान्यता दिली असून योजनेच्या मूळ तांत्रिक मान्यतेच्या तुलनेत सुधारित किंमतीतील वाढीव खर्च रु.४४,८९,५३२/- (रुपये. चव्वेचाळीस लक्ष एकोननव्वद हजार पाचशे बत्तीस फक्त) हा राष्ट्रीय ग्रामीण पेयजल कार्यक्रमांतर्गत राज्य हिश्यातून /जिल्हा नियोजन मंडळाकडून जिल्हा परिषदेस उपलब्ध होणा-या निधीतून करण्यात यावा.

प्रस्तुत योजनेस सुधारीत प्रशासकीय मान्यता ही वित्त विभागाच्या दि.१७/०४/२०१५ रोजीच्या क्र. विअप्र-२०१३/ प्र.क्र. ३०/ २०१३/ विनियम, भाग-२ या शासन निर्णयातील भाग पहिला, उपविभाग-३ मधील अ.क्र.६ (सहा) परिच्छेद क्र.२७ (अ) अनुसार विभागास प्रदान करण्यात आलेल्या प्राधिकारानुसार देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८१०१२१४५२९८२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(हेमंत सु. डांगे)

कक्ष अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- २) मा. विधानसभा/ विधानपरिषद सदस्य (सर्व)
- ३) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- ४) मुख्य कार्यकारी अधिकारी, जिल्हा परिषद, औरंगाबाद.
- ५) महालेखापाल, लेखा परीक्षा, महाराष्ट्र -१, मुंबई / महाराष्ट्र २,
- ६) महालेखापाल, लेखा व अनुज्ञेयता, महाराष्ट्र -१, मुंबई / महाराष्ट्र २, नागपूर.
- ७) विभागीय आयुक्त, औरंगाबाद विभाग, औरंगाबाद.
- ८) जिल्हाधिकारी, औरंगाबाद.
- ९) संचालक, भूजल सर्वेक्षण विकास यंत्रणा, पी.एम.टी.बिल्डींग स्वारगेट, पुणे.
- १०) मुख्य अभियंता तथा विशेष कार्य अधिकारी, पा.पु.व स्व.वि., यांचे स्वी.सहा. मंत्रालय, मुंबई.
- ११) मुख्य अभियंता, महाराष्ट्र जीवन प्राधिकरण, औरंगाबाद.
- १२) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई
- १३) कार्यकारी अभियंता, ग्रामीण पाणी पुरवठा विभाग, जिल्हा परिषद, औरंगाबाद.
- १४) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, औरंगाबाद.
- १५) कार्यासन क्रमांक पापु-०४,०६,०७,०९,१०,१३,१७ व २० पा.पु.व स्व.वि., मंत्रालय, मुंबई
- १६) निवड नस्ती पापु-१८.